

செய்தி வெளியீடு

மைய அரசின் ஆறாவது ஊதியக் குழுவின் பரிந்துரைகளின் பேரில் அவ்வரசு அலுவலர்களுக்கு 1-1-2006 முதல் திருத்தி அமைக்கப்பட்ட ஊதிய விகிதங்கள், ஓய்வூதியம் மற்றும் குடும்ப ஓய்வூதியம் வழங்கப்பட்டுள்ளன. இதனைப் பின்பற்றி, இம்மாநில அரசும் மத்திய அரசின் பரிந்துரைகளை இம்மாநில அரசு அலுவலர்கள் மற்றும் ஆசிரியர்களுக்கு நீட்டிக்கும் வகையில் அலுவலர் குழு ஒன்றை அமைத்தது. அக்குழுவின் பரிந்துரைகளை ஏற்று உரிய ஆணைகள் வெளியிடப்படுகின்றன. இதனால் அரசுக்கு ஆண்டொன்றுக்கு கூடுதலாக ரூபாய் 5155.79 கோடி தொடர் செலவினம் ஏற்படும். திருத்திய ஊதிய விகிதங்களை 1-1-2006 முதல் நடைமுறைப்படுத்தியும் 1-1-2007 முதல் பணப்பயன் அளித்தும் ஆணைகள் வெளியிடப்படும். அரசு அலுவலர்களுக்கு திருத்திய ஊதிய நிர்ணய நிலுவைத் தொகை வழங்கும் வகையில் இவ்வரசுக்கு ரூபாய் 11093 கோடி மேலும் செலவாகும். பொருளாதார மந்தநிலை காரணமாக தற்போது அரசின் வரி வருவாய் குறைந்து கொண்டு வரும் நிலையிலும், பல்வேறு நலத்திட்டங்களை மக்களுக்கு அரசு வழங்க வேண்டியுள்ளதால் ஏற்படும் நிதிச்சுமை அதிகமாக இருப்பினும் அரசு அலுவலர்கள் மற்றும் ஆசிரியர்களின் நலனைக் கருத்தில் கொண்டு அலுவலர் குழு பரிந்துரைத்துள்ள சலுகைகளை இவ்வரசு வழங்க முடிவு செய்துள்ளது.

அலுவலர் குழுவின் பின்வரும் பரிந்துரைகள் அனைத்தும் அரசால் ஏற்று நடைமுறைப்படுத்தப்படும்: -

- 1) அனைத்து அரசு அலுவலர்களுக்கும் தற்போது பெற்று வரும் ஊதிய விகிதத்திற்கு இணையான திருத்திய ஊதிய விகிதம் வழங்கப்படும்.
- 2) இம்மாநிலத்தில் தற்போதுள்ள ஊதிய விகித முறைக்கு ஏற்ப ஊதியத் தொகுப்புக்கான தர ஊதியம் (Grade Pay) வழங்கப்படும்.
- 3) பதவி உயர்வு மற்றும் நேரடி நியமனம் மூலம் தற்போது நடைமுறையில் உள்ள ரூ.8000—13500 ஊதிய விகித முறையில் உள்ள அனைத்து அலுவலர்களுக்கும் ஒரே ஊதிய விகிதம் மற்றும் தர ஊதியம் நிர்ணயிக்கப்பட்டுள்ளது.

- 4) உச்ச நீதிமன்ற ஆணைக்கேற்ப, அமைச்சுப் பணி கண்காணிப்பாளர்களுக்கு தமிழ்நாடு தலைமைச் செயலக உதவிப் பிரிவு அலுவலர்கள் தற்பொழுது பெற்றுவரும் ஊதிய விகிதத்தைவிட ஒரு நிலை மேம்படுத்தி புதிய ஊதிய விகிதமாக 12-12-2007 முதல் ரூ.7000—225—11500 என நிர்ணயம் செய்து, அதற்கு இணையாக திருத்திய ஊதிய விகித முறையில் ரூ.9300—34800 என்ற ஊதிய விகிதம் மற்றும் தர ஊதியமாக (Grade Pay) ரூ. 4,800/- நிர்ணயிக்கப்படும்.
- 5) அமைச்சுப்பணி கண்காணிப்பாளர்களுக்கு வழங்கப்படவுள்ள மேம்படுத்தப்பட்ட திருத்திய ஊதிய விகிதம், அதுபோன்ற இதர பணிகளில் உள்ள அலுவலக கண்காணிப்பாளர்களுக்கும் மற்றும் இப்பணியிடங்களில் பரிமாற்றம் செய்யத்தகுந்த பிற வகைப் பணியிடங்களான துணை வட்டாட்சியர், உதவி வணிகவரி அலுவலர் மற்றும் சார் பதிவாளர் போன்ற பணியிடங்களுக்கும் நீட்டிக்கப்படும்.
- 6) அமைச்சுப்பணி கண்காணிப்பாளர்களுக்கு மேம்படுத்தப்பட்ட ஊதியம் நிர்ணயிக்கப்பட்டு உள்ளதால் அதன் பதவி உயர்வு பணியிடங்களின் ஊதிய விகிதத்தினை 12-12-2007 முதல் ரூ.7500—250—12000 என நிர்ணயம் செய்து, திருத்திய ஊதிய விகித முறையில் ரூ.9300—34800 ஊதிய விகிதமும் தர ஊதியமாக ரூ.4,900/-ம் வழங்கப்படும்.
- 7) மைய அரசு அலுவலர்களுக்கு ஊதிய நிர்ணயம் செய்ய பரிந்துரைக்கப்பட்டுள்ள வழிமுறைகளே மாநில அரசு அலுவலர்களுக்கும் கடைபிடிக்கப்படும்.
- 8) ஆண்டு ஊதிய உயர்வு வழங்குவது தொடர்பாக தற்போது நடைமுறையில் உள்ள நிலையே தொடரும். மேலும், திருத்திய ஊதிய விகித முறையில் ஆண்டு ஊதிய உயர்வு மைய அரசில் உள்ளவாறு, அடிப்படை ஊதியம் + தர ஊதியத்தில் மூன்று விழுக்காடு வழங்கப்படும்.
- 9) திருத்திய ஊதிய விகித முறையில் மைய அரசு அலுவலர்களுக்கு வழங்கப்பட்டு வரும் அதே அகவிலைப்படி விகிதாச்சாரத்தில் அவர்களுக்கு எந்தெந்த நாள் முதல் வழங்கப்பட்டு வருகிறதோ அந்நாள் முதல் மாநில அரசு அலுவலர்களுக்கும் அகவிலைப்படி வழங்கப்படும்.

- 10) தற்போது மாநில அரசு அலுவலர்களுக்கு வழங்கப்பட்டு வரும் வீட்டு வாடகைப்படி மற்றும் நகர ஈட்டுப்படியினை இரட்டிப்பாக்கி திருத்திய ஊதிய விகித முறைக்கேற்ப வழங்கப்படும்.
- 11) மாநில அரசு அலுவலர்கள் தற்போது பெற்றுவரும் சிறப்பு ஊதியம் திருத்திய ஊதிய விகித முறையில் அதே அளவில் தொடர்ந்து வழங்கப்படும்.
- 12) படிகள் (Allowances) இரட்டிப்பாக்கப்படும்.
- 13) சிறப்பு காலமுறை ஊதியம் பெற்று வரும் அலுவலர்களுக்கு பொருத்தமான திருத்திய சிறப்பு காலமுறை ஊதியம் மற்றும் தர ஊதியம் வழங்கப்படும். இதனால் இந்த அரசால் சிறப்பு காலமுறை ஊதியம் பெற்ற 2.5 இலட்சம் சத்துணவுத்திட்ட மற்றும் அங்கன்வாடி பணியாளர்களுக்கு ஏற்கனவே உறுதியளித்தவாறு மீண்டும் ஒருமுறை ஊதிய உயர்வு கிடைக்கும்.
- 14) சிறப்பு காலமுறை ஊதியம் பெற்று வரும் சத்துணவுத் திட்டப் பணியாளர் உள்ளிட்ட அனைத்து அலுவலர்களுக்கும் முதன் முறையாக வீட்டு வாடகைப்படி மற்றும் நகர ஈட்டுப்படி வழங்கப்படும்.
- 15) தொகுப்பூதியம், நிலையான ஊதியம் மற்றும் மதிப்பூதியம் ஆகியவற்றில் பணியாற்றும் அலுவலர்களுக்கு தற்பொழுது பெற்றுவரும் ஊதியத்தில் ஒரே சீராக 25 விழுக்காடு உயர்வு அளிக்கப்படும்.
- 16) பத்து / இருபது ஆண்டுகள் பணி நிறைவு செய்த அலுவலர்களுக்கு தேர்வுநிலை / சிறப்பு நிலை திருத்திய ஊதிய விகித முறையில் அவர்களுக்கு நிர்ணயம் செய்யப்படும் ஊதிய விகிதத்தில் அவர்கள் பெற்று வரும் அடிப்படை ஊதியத்தில் (ஊதியம் + தர ஊதியம்) மூன்று விழுக்காடு கணக்கிட்டு ஊதிய உயர்வு அளிக்கப்படும்.
- 17) தற்போது வழங்கப்பட்டுவரும் தேக்க நிலை ஊதிய உயர்வு திருத்திய ஊதிய விகித முறையிலும் தொடரும்.
- 18) அரசு அலுவலர்கள், ஓய்வூதியதாரர்கள் / குடும்ப ஓய்வூதியதாரர்களின் நீண்ட நாளையக் கோரிக்கையை ஏற்று அரசு அலுவலர்கள் மற்றும் ஓய்வூதியதாரர்கள் / குடும்ப ஓய்வூதியதாரர்கள் தற்போது பெற்றுவரும் மருத்துவப்படி மாதம் ரூ.50/- லிருந்து ரூ.100/- ஆக உயர்த்தி வழங்கப்படும்.

- 19) மருத்துவ செலவு திரும்பப் பெறுதல் திட்டத்தில் 21-4-95-க்கு முன்னதாக பணியில் உள்ள அலுவலர்கள் மற்றும் இத்திட்டத்திற்கு விருப்பம் தெரிவித்த அலுவலர்களுக்கு திருத்திய ஊதிய விகித முறையில் 1-1-2006 அன்று இருந்த அடிப்படை ஊதியத்தில் (ஊதியம் + தர ஊதியம்) 30 விழுக்காடு மருத்துவச் செலவு ஈடுசெய் தொகையாக வழங்கப்படும்.
- 20) இல்ல அலுவலக உதவியாளர்களை ஒப்படைப்பு செய்து ரொக்கப்படி பெறும் திட்டம் மீண்டும் செயல்படுத்தப்பட்டு, ஒரு அலுவலக உதவியாளருக்கு ஈடாக மாதம் ஒன்றுக்கு ரூ. 500/- வழங்கப்படும்.
- 21) தற்போது உள்ள ஊதிய விகித முறையில் பயணப்படி பெறத் தகுதியுள்ள நிலையின் அடிப்படையில் திருத்திய ஊதிய விகிதத்தில் தக்க மாற்றங்கள் செய்யப்படும்.
- 22) அரசு அலுவலர்களுக்கு தற்பொழுது வழங்கப்பட்டு வரும் தினப்படி இரட்டிப்பாக்கப்படும்.
- 23) ஓய்வூதியதாரர்கள் மற்றும் குடும்ப ஓய்வூதியதாரர்களுக்கு அடிப்படை ஓய்வூதியம் / அடிப்படை குடும்ப ஓய்வூதியத்தில் 40 சதவீதம் உயர்த்தி வழங்கப்படும். திருத்திய ஊதிய விகித முறையில் நிர்ணயிக்கப்படும் ஊதியம் + தர ஊதியத்தின் அடிப்படையில் குறைந்தபட்ச திருத்திய ஓய்வூதியம் மற்றும் குடும்ப ஓய்வூதியம் தற்போதுள்ள ரூ.1,913/- என்பது ரூ.3,050/-ஆக உயர்த்தி வழங்கப்படும்.
- 24) பணிக்கொடை உச்சவரம்பு, மத்திய அரசில் நிர்ணயிக்கப்பட்டுள்ளதைப் போன்று ரூபாய் 3.5 இலட்சத்திலிருந்து ரூபாய் 10 லட்சமாக உயர்த்தப்படும்.
- 25) தற்போது நடைமுறையில் உள்ள மூன்றில் ஒரு பங்கு ஓய்வூதியம் ஒப்படைப்பு நிலை தொடரும். மத்திய அரசு வெளியிட்டுள்ள திருத்திய ஓய்வூதிய ஒப்படைப்பு அட்டவணை பின்பற்றப்படும்.
- 26) மாதம் ரூ.50/- செலுத்த விருப்பம் தெரிவிக்கும் குடும்ப ஓய்வூதியதாரர்கள் தமிழ்நாடு ஓய்வூதியர்கள் மருத்துவ நலத்திட்டத்தில் சேர்க்கப்படுவார்கள்.

- 27) தற்பொழுது வழங்கப்பட்டு வரும் வீட்டுவாடகைப்படி மற்றும் நகராட்சிப்படி உட்பட அனைத்து படிகளும் திருத்திய வீதத்தில் ஆணை வெளியிடப்படும் நாள் (1-6-2009) முதல் நடைமுறைப்படுத்தப்படும்.
- 28) திருத்திய ஊதிய விகித முறையில் ஊதியம் நிர்ணயிக்கப்படுவதனால் வழங்கப்படும் நிலுவைத் தொகையில் ஏற்கனவே வழங்கப்பட்டுள்ள இடைக்கால நிலுவைத் தொகையினை சரிக்கட்டிய பின்னர் மீதமுள்ள நிலுவைத் தொகை மூன்று ஆண்டு சம தவணைகளில் 2009—10, 2010—11 மற்றும் 2011—12-ல் ரொக்கமாக வழங்கப்படும்.

விளக்க உதாரணங்கள்

வ. எண்	பதவியின் பெயர்	1.1.06 அன்று பெற்ற மொத்த ஊதியம்	ஊதிய உயர்வுக்குப் பின் பெறும் மொத்த ஊதியம்	உயர்வு
1.	அலுவலக உதவியாளர்	ரூ.5,636	ரூ.7,410	ரூ.1,774
2.	ஓட்டுநர் / இளநிலை உதவியாளர் /காவலர் நிலை 1	ரூ.9,165	ரூ.12,170	ரூ.3,005
3.	உதவியாளர்	ரூ.10,586	ரூ.14,090	ரூ.3,504
4.	உதவி பிரிவு அலுவலர்	ரூ.14,660	ரூ.20,560	ரூ.5,900
5.	கண்காணிப்பாளர்	ரூ.13,955	ரூ.20,260	ரூ.6,205
6.	வட்டாசியர் /காவல் ஆய்வாளர்	ரூ.15,550	ரூ.22,050	ரூ.6,500
7.	பிரிவு அலுவலர்	ரூ.16,866	ரூ.23,370	ரூ.6,504
8.	துணை ஆட்சியர்	ரூ.23,430	ரூ.30,730	ரூ.7,300
9.	கிராம உதவியாளர்	ரூ.4,237	ரூ.5,620	ரூ.1,383
10	சத்துணவு அமைப்பாளர்	ரூ.3,470	ரூ.4,780	ரூ.1,310

* சென்னையில் பணியாற்றும் அரசு அலுவலர் என்ற அடிப்படையில் சராசரி ஊதிய விகிதத்தில் கணக்கிடப்பட்டுள்ளது.

SCHEDULE -- I**RECOMMENDED REVISED PAY SCALES WITH GRADE PAY**

Group No.	EXISTING SCALES OF PAY	REVISED PAY	Pay Band	GRADE PAY
	Rs.	Rs.		Rs.
1.	2550—55—2660—60—3200	4800—10000	PB 1A	1300
2.	2610—60—3150—65—3540	4800—10000	“	1400
3.	2650—65—3300—70—4000	4800—10000	“	1650
4.	2750—70—3800—75—4400	5200—20200	PB 1	1800
5.	3050—75—3950—80—4590	5200—20200	“	1900
6.	3200—85—4900	5200—20200	“	2000
7.	3625—85—4900	5200—20200	“	2200
8.	4000—100—6000	5200—20200	“	2400
9.	4300—100—6000	5200—20200	“	2600
10.	4500—125—7000	5200—20200	“	2800
11.	5000—150—8000	9300—34800	PB 2	4200
12.	5300—150—8300	9300—34800	“	4300
13.	5500—175—9000	9300—34800	“	4400
13(a)	5700—175—9200 (*)	9300—34800	“	4450
14.	5900—200—9900	9300—34800	“	4500
15.	6500—200—10500	9300—34800	“	4600
16.	6500—200—11100	9300—34800	“	4700
17.	7000—225—11500 (*)	9300—34800	“	4800
18.	7500—250—12000 (**)	9300—34800	“	4900
19.	8000—275—13500	15600—39100	PB 3	5400
20.	9100—275—14050	15600—39100	“	5700
21.	9650—300—15050	15600--39100	“	6000
22.	10000—325—15200	15600—39100	“	6600
23.	12000—375—16500	15600—39100	“	7600
24.	12750—375—16500	15600—39100	“	7700
25.	14300—400—18300	37400—67000	PB 4	8700
26.	15000—400—18600	37400—67000	“	8800
27.	16400—450—20000	37400—67000	“	8900
28.	17400—500—21900	37400—67000	“	10000

(*) The existing scale of pay of Ministerial Superintendents (Rs.5700—9200) including interchangeable posts has been upgraded as proposed in Group No.17 above.

(**) The promotion posts to the Ministerial Superintendents viz. Tahsildars, Block Development Officers etc. presently in the scale of pay of Rs.6500—10500 has been upgraded as proposed in Group.No.18 above.

SCHEDULE – II

Sl. No.	Name of post	Existing Non-standard scale of pay	Revised Special time scale of pay with Grade Pay
		Rs.	Rs.
1.	Revenue Department: Village Assistant	1800—20—2240	3500—6000 + Rs.600/-
2.	S.W & NMP: Noon Meal Organisers / Anganwadi Workers	1300-20-1500-25-2000 (w.e.f. 1-9-06)	1300—3000 + Rs.300/- (w.e.f. 1-1-2006) 2500—5000 + Rs.500/- (notionally w.e.f.1-9-06 with monetary benefit from 1-1-2007)
3.	Mini Anganwadi Workers	975-15-1125-20-1325 (w.e.f.15-9-08)	1800—3300 + Rs.400/- (w.e.f.15-9-08)
4.	Anganwadi Helper Grade—I / Noon Meal Cooks	660-15-810-20-1010 (w.e.f.15-9-08)	1300—3000 + Rs.300/- (w.e.f.15-9-08)
5.	Anganwadi Helper Grade—II / Cook Assistant	500-10-600-20-800 (w.e.f.15-9-08)	950—2000 + Rs.200/- (w.e.f.15-9-08)
6.	R.D. Department : Panchayat Assistant	1300-20-1500-25-2000 (w.e.f. 1-9-06)	2500—5000 + Rs.500/- (notionally w.e.f.1-9-06 with monetary benefit from 1-1-2007)
7.	Panchayat Clerk	625-10-725-20-925 (w.e.f. 1-9-06)	1300—3000 + Rs.300/- (notionally w.e.f.1-9-06 with monetary benefit from 1-1-2007)
8.	Makkal Nala Paniyalargal	Rs.950 + 50 C.A.	2500—5000 + Rs.500/- (w.e.f. the date of issue of order)